

Opinjoni tal-Kumitat Ekonomiku u Soċjali Ewropew dwar

- Proposta ta' Direttiva tal-Parlament Ewropew u tal-Kunsill li temenda d-Direttivi 2002/21/KE dwar kwadru regolatorju komuni għan-networks ta' komunikazzjonijiet u servizzi elettronici, 2002/19/KE dwar l-aċċess għal, u l-interkonnessioni ta', networks ta' komunikazzjonijiet elettronici u faċilitajiet assoċjati, u 2002/20/KE dwar l-awtorizzazzjoni ta' networks u servizzi ta' komunikazzjonijiet elettronici
- Proposta għal Direttiva tal-Parlament Ewropew u tal-Kunsill li temenda d-Direttiva 2002/22/KE dwar servizz universali u d-drittijiet ta' l-utenti li jirrelataw ma' networks u servizzi ta' komunikazzjonijiet elettronici, d-Direttiva 2002/58/KE dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-kooperazzjoni fil-protezzjoni tal-konsumaturi
- Proposta għal Regolament tal-Parlament Ewropew u tal-Kunsill li jistabbilixxi l-Awtorità tas-Suq Ewropew tal-Komunikazzjonijiet Elettronici

COM(2007) 697 finali — 2007/0247 (COD)

COM(2007) 698 finali — 2007/0248 (COD)

COM(2007) 699 finali — 2007/0249 (COD)

(2008/C 224/11)

Nhar l-10 ta' Diċembru 2007, il-Kummissjoni Ewropea ddeċidiet, b'konformità ma' l-Artikolu 95 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Proposta ta' Direttiva tal-Parlament Ewropew u tal-Kunsill li temenda d-Direttivi 2002/21/KE dwar kwadru regolatorju komuni għan-networks ta' komunikazzjonijiet u servizzi elettronici, 2002/19/KE dwar l-aċċess għal, u l-interkonnessioni ta', networks ta' komunikazzjonijiet elettronici u faċilitajiet assoċjati, u 2002/20/KE dwar l-awtorizzazzjoni ta' networks u servizzi ta' komunikazzjonijiet elettronici

Proposta għal Direttiva tal-Parlament Ewropew u tal-Kunsill li temenda d-Direttiva 2002/22/KE dwar servizz universali u d-drittijiet ta' l-utenti li jirrelataw ma' networks u servizzi ta' komunikazzjonijiet elettronici, d-Direttiva 2002/58/KE dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-kooperazzjoni fil-protezzjoni tal-konsumaturi

Proposta għal Regolament tal-Parlament Ewropew u tal-Kunsill li jistabbilixxi l-Awtorità tas-Suq Ewropew tal-Komunikazzjonijiet Elettronici

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà ta' l-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it- 8 ta' Mejju 2008. Ir-rapporteur kien is-Sur Hernández Bataller.

Matul l-445 sessjoni plenarja tiegħu li nżammet fit-28 u d-29 ta' Mejju 2008 (seduta tad-29 ta' Mejju 2008), il-Kumitat Ekonomiku u Soċjali Ewropew adotta din l-opinjoni b'80 voti favur, u astensjonijiet waħda.

1. Konkluzjonijiet u rakkomandazzjonijiet

1.1 Il-KESE jaqbel mal-mira tal-Kummissjoni li tgħin lill-utenti jiksbu l-ikbar benefiċċju mis-suq tal-komunikazzjonijiet elettronici, billi jiġi żgurat li ma jkun hemm l-ebda distorzjoni jew restrizzjoni tal-kompetizzjoni, jiġi inkoraġġit l-investiment effiċjenti fl-infrastruttura u titrawwem l-innovazzjoni, barra milli jiġu promossi l-użu u l-ġestjoni effiċjenti tal-frekwenzi tar-radju u r-riżorsi tan-numerazzjoni.

1.2 Minhabba fil-livell għoli ta' innovazzjoni teknoloġika u s-swieq li huma dinamici hafna fis-settur tal-komunikazzjonijiet elettronici, il-KESE jaċċetta l-mudell regolatorju għall-qafas tal-komunikazzjonijiet elettronici u l-modifiki proposti, li huma bbażati fuq l-aspetti li ġejjin:

1.2.1 ir-regolamentazzjoni decentralizzata fl-Istati Membri, li jagħti lill-awtoritajiet nazzjonali r-responsabbiltà li jissorveljaw

is-swieq skond lista ta' prinċipji u proċeduri komuni. L-indipendenza, l-amministrazzjoni ta' kuljum u d-diskrezzjoni ta' l-awtoritajiet regolatorji nazzjonali (NRAs) huma msahha wkoll, billi qed jiġi żgurat li jkollhom il-baġits tagħhom, riżorsi umani biżżejjed u poteri ta' infurzar aktar b'sahhithom biex titjeb l-implimentazzjoni tal-qafas regolatorju;

1.2.2 it-tishih tas-suq intern, billi xi poteri marbuta maswieg trans-nazzjonali, li ma jaqghux taht ir-responsabbiltà ta' l-Istati Membri, jiġu f'idejn il-Kummissjoni;

1.2.3 titjib fil-konsistenza leġislattiva, bl-immodernizzar ta' dispożizzjonijiet speċifiċi biex tintlaħaq konformità ma' l-iżviluppi fit-teknoloġija u s-suq, inkluż it-thassir ta' għadd ta' dispożizzjonijiet li għadda żmienhom jew li m'għadx hemm bżonnhom;

1.2.4 id-definizzjoni ta' strateġija għall-ġestjoni effiċjenti ta' l-ispettru tar-radju, bil-għan li jinkiseb Spazju Uniku Ewropew ta' l-Infommazzjoni;

1.2.5 f'kazijiet eċċezzjonali, is-separazzjoni funzjonali, adotta mill-awtoritajiet (NRAs) u soġġetta għall-approvazzjoni tal-Kummissjoni biex tiżgura li l-provvista tal-prodotti ta' aċċess tkun kompletament ekwivalenti għall-operaturi kollha li jiehdu s-servizz mingħand l-istess operatur, inkluż id-diviżjonijiet ta' l-operatur stess, li huma integrati vertikament u li jiehdu s-servizz mingħandu.

1.2.6 il-kisba ta' komunikazzjoni li tkun affidabbli u effettiva fuq in-netwerks tal-komunikazzjonijiet elettronici. L-Awtorità, (l-Awtorità tas-Suq Ewropew tal-Komunikazzjonijiet Elettronici) għalhekk, għandha tikkontribwixxi għall-armonizzazzjoni ta' miżuri tekniċi u organizzattivi ta' sigurtà xierqa billi ttiprova pariri esperti;

1.2.7 it-tishih tad-drittijiet tal-konsumaturi fejn jidhlu ċerti aspetti tal-kuntratti, it-trasparenza u l-pubblikazzjoni ta' l-infommazzjoni, id-disponibbiltà tas-servizzi, is-servizzi ta' l-infommazzjoni u ta' l-emergenza u d-dritt li n-numru jingarr. Madankollu, il-proposti ma jiksbox livell għoli ta' harsien tal-konsumaturi kif hemm fit-Trattat dwar il-harsien tal-konsumaturi, peress li huma ma jkoprox aspetti oħra bħalma huma r-regolamentazzjoni tas-servizzi tal-klijenti, livelli minimi ta' kwalità, klawsoli ta' penali jew l-akkwist kongunt potenzjali ta' servizzi u terminali;

1.2.8 harsien akbar tal-privatezza, għalkemm mhux il-proposti kollha huma ambizzjużi biżżejjed, per eżempju fil-harsien mill-ispam li, il-KESE jemmen, għandu jkun ibbażat b'mod ċar fuq il-prinċipju ta' kunsens espliċitu minn qabel mill-konsumaturi biex jirċievu komunikazzjonijiet ta' natura kummerċjali.

1.3 Il-KESE jilqa' l-inklużjoni ta' tagħmir terminali fl-ambitu tal-qafas regolatorju, peress li dan itejjeb l-aċċess għall-komunikazzjonijiet elettronici għall-utenti b'dizabbiltà. Jilqa' wkoll il-miżuri obligatorji favur l-utenti b'dizabbiltà fejn jidhol servizz universali, li jtejjeb l-aċċess għas-servizz telefoniku pubblikament disponibbli, inkluż l-aċċess għas-servizzi ta' l-emergenza, is-servizzi ta' l-infommazzjoni marbuta mad-direttorju u s-servizzi tad-direttorji, halli jkun daqs dak li jgawdu utenti oħra kif ukoll miżuri oħra speċifiċi.

1.4 Is-simplifikazzjoni u t-tnaqqis ta' l-ispejjeż amministrattivi huwa importanti. Flessibbiltà ikbar fil-kompiti tal-ġestjoni ta' l-ispettru tar-radju se tiffaċilita l-proċeduri amministrattivi u l-użu ta' l-ispettru tar-radju mill-operaturi. Il-KESE jemmen li għandhom jeżistu eċċezzjonijiet tekniċi limitati, flimkien ma' eċċezzjonijiet aktar mifruxa għall-iskopijiet ta' oġġettivi ta' interess ġenerali (li jridu jiġu imposti mill-Istati Membri) f'oqsma

bħalma huma d-diversità kulturali u lingwistika, il-libertà ta' l-espressjoni u l-pluralità tal-mezzi tax-xandir, il-promozzjoni tal-koeżjoni soċjali u territorjali, is-sigurtà umana, li jirriflettu l-bżonnijiet tekniċi, soċjali, kulturali u politiċi ta' l-Istati Membri kollha skond id-dispożizzjonijiet tal-liġijiet nazzjonali b'konformità mal-liġi Komunitarja.

1.5 It-twaqqif ta' l-Awtorità tas-Suq Ewropew tal-Komunikazzjonijiet Elettronici, bħala korp indipendenti mill-Kummissjoni, li jsahha il-poteri ta' l-awtoritajiet, jista' jkun utli, peress li jipprovi l-mezzi għal shubija effettiva bejn il-Kummissjoni u r-regolaturi nazzjonali fuq kwistjonijiet li fihom hija mehtieġa l-konsistenza ta' l-UE, bħad-definizzjonijiet tas-suq, l-analiżi u s-soluzzjonijiet, l-armonizzazzjoni ta' l-użu ta' l-ispettru tar-radju, u d-definizzjoni tas-swieq trans-konfinali.

2. Introduzzjoni

2.1 Fl-2002 giet approvata riforma tas-suq tat-telekomunikazzjonijiet, li wasslet għat-twaqqif ta' qafas regolatorju għall-komunikazzjonijiet elettronici (inkluż in-netwerks kollha satellitari u terrestri, kemm fissi u tar-radju), li jinkludu d-Direttivi ta' Qafas ta' l-Awtorizzazzjoni u ta' l-Aċċess u d-Direttivi dwar is-Servizz Universali u d-Direttivi dwar l-ipproċessar tad-data personali u l-protezzjoni tal-privatezza fis-settur.

2.2 Dan il-qafas regolatorju kien ġie mfassal biex jiffaċilita l-aċċess ta' l-operaturi l-godda għall-infrastruttura eżistenti, jinkoraggixxi l-investment finfrastrutturi alternattivi u joffri għażla ikbar u prezzijiet aktar baxxi għall-konsumaturi.

2.3 Il-mudell regolatorju għall-qafas attwali huwa bbażat fuq il-prinċipju tar-regolamentazzjoni decentralizzata fl-Istati Membri, u jaġti lill-awtoritajiet nazzjonali r-responsabbiltà li jissorveljaw is-swieq skond lista ta' prinċipji u proċeduri komuni.

2.4 Dan il-qafas jistabbilixxi livell *minimu ta' armonizzazzjoni*, filwaqt li jhalli d-definizzjoni tal-miżuri implimentattivi Pidejn l-awtoritajiet regolatorji nazzjonali jew l-Istati Membri.

2.5 L-għan tal-qafas regolatorju huwa li b'mod progressiv irregoli *ex ante* speċifiċi skond is-settur jonqsu hekk kif tiżviluppa l-kompetizzjoni fis-suq; dan isehh permezz ta' Rakkomandazzjoni tal-Kummissjoni li tidentifika s-swieq tal-prodotti u s-servizzi fejn jistgħu jiġu ġġustifikati obbligi regolatorji *ex ante*.

2.5.1 L-għan ta' kwalunkwe intervent regolatorju *ex ante* huwa li jibbenefika l-konsumaturi u jiżgura li s-swieq tal-bejgħ bl-impnut ikunu kompetittivi. Id-definizzjoni ta' *swieq rilevanti* tista' tinbidel tul iż-zmien hekk kif il-karatteristiċi tal-prodotti u s-servizzi jiżviluppaw u l-possibbiltajiet ta' sostituzzjoni fit-talba u l-provvista jinbidlu, kif indikat fir-Rakkomandazzjoni tal-Kummissjoni tas-17 ta' Diċembru 2007 ⁽¹⁾.

(1) ĠUL 344, 28.12.2007, p. 65.

3. Proposti tal-Kummissjoni

3.1 Il-Kummissjoni qed tipproponi reviżjoni wiesgħa tal-leġislażżjoni Ewropea li tirregola l-komunikazzjonijiet elettronici (minn hawn 'il quddiem imsejha "qafas regolatorju"), permezz tat-tressiq kongunt ta':

— żewġ proposti għal direttiva: wahda temenda d-Direttivi ta' l-Awtorizzazzjoni u ta' l-Aċċess, u l-oħra li temenda d-Direttivi dwar is-Servizz universali u dwar il-harsien tal-privattezza;

— proposta għal Regolament li jstabbilixxi l-Awtorità tas-Suq Ewropew tal-Komunikazzjonijiet Elettronici (minn hawn 'il quddiem imsejjaħ l-"Awtorità").

3.2 Fil-qosor, dawn il-proposti għandhom l-għan li jirregolaw il-qafas regolatorju "emendat" Ewropew għall-komunikazzjonijiet elettronici, sabiex iġibuh konformi mat-talbiet tar-regulatori nazjonali, u l-operaturi u l-konsumaturi ta' l-oġġetti u s-servizzi.

3.3 L-għan huwa li jiġi stabbilit "qafas regolatorju emendat" konsistenti għall-ekonomija diġitali, li japprofitta kemm jista' mill-progress li sar mill-iżvilupp tas-suq intern. Il-proposti jolqtu dawn l-aspetti li ġejjin:

3.4 Il-proposta li temenda d-Direttivi ta' Qafas, ta' l-Awtorizzazzjoni u ta' l-Aċċess:

(a) tiżgura, fir-rigward tal-ġestjoni ta' l-ispettru tar-radju, li l-Istati Membri jikkonsultaw ukoll mal-partijiet interessati meta jikkunsidraw il-possibbiltà ta' deroga mill-prinċipji tan-newtralità tat-teknoloġija u tas-servizz, anke fl-interess ta' l-għanijiet ta' interess ġenerali.

(b) iżid il-konsistenza tal-qafas regolatorju billi tirrazzjonalizza xi elementi procedurali fil-process tar-reviżjoni tas-suq, inkluż il-possibbiltà li l-Kummissjoni tiegħu f'idejha l-analiżi tas-suq jekk l-awtorità tittardja hafna fil-qadi ta' dmirijietha;

(c) ittejjeb l-integrità u s-sigurtà tan-netwerk billi ssahħah l-obbligi attwali, u testendi l-ambitu tar-reqwiziti ta' l-integrità lil hinn min-netwerks tat-telefon biex tkopri n-netwerks mhux fissi u ta' l-IP;

(d) issahħah il-garanziji legali tal-partijiet interessati billi tiddefinixxi l-kriterji varji li huma marbutin ma' l-interdipendenza ta' l-awtoritajiet, u tagħraf id-dritt ta' l-appell kontra d-deċiżjonijiet ta' xi awtorità u l-possibbiltà li jiġu sospiżi miżuri adottati minnha sabiex f'każijiet urġenti tiġi evitata hsara serja u irreparabbli;

(e) tiegħu hsieb tal-bżonnijiet ta' gruppi vulnerabbli, billi tinkludi reqwiziti tekniċi għat-tagħmir tat-terminali halli ttejjeb l-aċċessibbiltà elettronika għall-persuni b'diżabbiltà u taġġorna l-għanijiet ta' l-awtoritajiet għall-utenti ta' età avanzata u utenti bi bżonnijiet soċjali;

(f) tagħmilha possibbli għall-awtoritajiet li jimponu s-separazzjoni funzjonali bi qbil minn qabel mal-Kummissjoni;

(g) twaqqaf procedura komuni ta' l-għażla;

(h) fl-aħħar, issahħah il-poteri ta' infurzar ta' l-awtoritajiet, li għandhom ikollhom il-kapaċità li jimponu kundizzjonijiet speċifiċi għall-awtorizzazzjonijiet ġenerali biex jiżguraw l-aċċessibbiltà għall-utenti b'diżabbiltà, jiproteġu d-drittijiet ta' l-awtur u l-proprjetà intellettuali, u jiggarrantixxu l-komunikazzjoni mill-awtoritajiet pubbliċi f'każ ta' theddid imminenti.

3.5 Il-proposta li temenda l-iskema tas-servizz universali, l-ipproċessar tad-data personali, il-protezzjoni tal-privattezza u d-drittijiet ta' l-utenti fis-settur tal-komunikazzjonijiet elettronici u l-kooperazzjoni fil-harsien tal-konsumatur, tibni fuq il-progress li diġà nkiseb fl-approċċ leġislativ tal-Kummissjoni fis-settur.

3.5.1 Hemm għarfien tal-fatt li l-kompetizzjoni wahidha mhix biżżejjed biex tissodisfa l-htigijiet taċ-ċittadini kollha u thares id-drittijiet ta' l-utenti; għalhekk hemm ukoll dispożizzjonijiet speċifiċi li jiproteġu s-servizz universali, id-drittijiet ta' l-utenti u l-harsien tad-data personali.

3.5.2 B'mod partikolari, il-proposta għandha l-iskop li ttejjeb it-trasparenza tal-prezzijiet u l-pubblikazzjoni ta' l-informazzjoni għall-utenti, billi titolb lill-operaturi li jipubblikaw informazzjoni li tista' titqabbel, li tkun xierqa, aġġornata u f'format li huwa faċilment aċċessibbli, u billi tagħti s-sahħa lill-awtoritajiet li jinfurzwaw il-konformità ta' l-operaturi ma' dawn l-obbligi.

3.5.3 Hemm inklużi dispożizzjonijiet dwar id-dritt li n-numru jingarr, halli l-konsumaturi jkunu jistgħu jibdlu l-fornituri faċilment (il-limitu massimu ta' żmien għall-garr reali tan-numri ġie stipulat għal tul ta' jum tax-xogħol, u l-awtoritajiet nġhataw il-poter li jwaqqfu Prattiki min-naha tal-fornituri intiżi li jiskoragġixxu dan); qed isir titjib fl-obbligu li tingħata l-informazzjoni lis-servizzi ta' l-emergenza dwar fejn jinsabu dawk li jċemplu, fost l-oħrajn permezz ta' l-obbligu li tingħata l-informazzjoni lill-awtoritajiet ta' l-emergenza.

3.5.4 Il-"possibbiltà" li l-Istati Membri jadottaw miżuri speċifiċi għall-benefiċċju ta' l-utenti b'diżabbiltà qed tinbidel b'"obbligu" esplicitu biex jiehdu dawn il-miżuri, u b'hekk l-awtoritajiet jistgħu jobbligaw lill-operaturi li jipubblikaw l-informazzjoni li tinteressa lill-utenti b'diżabbiltà.

3.5.5 Barraminhekk, l-awtoritajiet ser ikollhom il-poter li jevitaw li l-kwalità tas-servizz tmur lura billi jstabbilixxu livelli minimi ta' kwalità għas-servizzi għall-utenti bi trasmisjoni b'network, u jkunu jistgħu josservaw it-tariffi bl-immnut jekk l-ebda intrapriża ma tkun ġiet innominata bhala fornitur ta' servizz universali.

3.5.6 Ser jittiehdu passi wkoll biex l-utenti jiġu notifikati dwar xi ksur fis-sigurtà li jwassal għat-telfien tad-data personali tagħhom jew li din tiġi compromessa b'xi mod, u li jkunu infurmati dwar il-prekawżjonijiet li jistgħu jiehdu biex jimminimizaw il-hsara kkawżata.

3.5.7 B'rabta ma' dan, huwa projbit li jintuza "spyware" jew software malizzjuż ieħor, irrispettivament mill-metodu użat biex jiġi installat fit-tagħmir ta' l-utenti; il-ġlieda fl-Ewropa kontra komunikazzjonijiet kummerċjali mhux mixtieqa qed tiġi msahha bid-dispożizzjoni għall-Fornituri ta' Servizz ta' l-Internet li jiehdu azzjoni legali kontra min jispammja.

3.6 Fl-aħħar, ta' min isemmi l-proposta li tinholoq "Awtorità", li tirrispondi lill-Parlament Ewropew, li se tinkludi bord ta' regolaturi magħmul mill-kapijiet ta' l-awtoritajiet regolatorji nazzjonali ta' l-Istati Membri ta' l-UE kollha u se tissostitwixxi l-Grupp tar-Regolaturi Ewropej (ERG) ⁽²⁾.

3.6.1 Din l-Awtorità se tagħti pariri lill-Kummissjoni dwar l-adozzjoni ta' ċerti deċiżjonijiet, u se tagħmilha ta' centru ta' kompetenza għan-netwerks u għas-servizzi tal-komunikazzjonijiet elettronici fuq il-livell ta' l-UE, filwaqt li ser tiehu l-funzjonijiet li kellha l-Aġenzija Ewropea għas-Sigurtà tan-Netzwerk u ta' l-Infommazzjoni (ENISA).

4. Kummenti ġenerali

4.1 Il-KESE japprezza l-proposti li resqet il-Kummissjoni billi għandhom l-iskop li jirrispondu għall-bżonn ta' regolamentazzjoni u ġestjoni tas-suq pan-Ewropew tal-komunikazzjonijiet elettronici.

4.1.1 Il-KESE jaqbel mal-mira tal-Kummissjoni li tkompli tiftah is-swieq tat-telekomunikazzjoni għall-kompetizzjoni u ssaħħa l-investment fin-netwerks b'velocità għolja (inkluzi t-teknoloġiji kollha fissi, mhux fissi u satellitari ⁽³⁾), u l-għan tagħha li ġġib 'il quddiem l-Internet tal-futur (l-Internet ta' l-affarijiet u n-nisġa semantika (semantic web)) u l-ġestjoni ottimizata ta' l-ispettru tar-radju fis-suq intern, anke fil-kuntest tas-servizzi awdjovizivi diġitalizzati. Dan hu fl-interess komuni tal-konsumaturi u n-negozji li għandhom bżonn ta' l-aċċess għal netwerks u servizzi tat-telekomunikazzjoni bi prestazzjoni għolja.

4.1.2 Il-KESE jinnota li bir-regolamentazzjoni attwali, il-qafas regolatorju fis-settur tat-telekomunikazzjonijiet għamilha possibbli li:

- jsir progress sostanzjali lejn swieq aktar miftuħa u dinamiċi, kif indikat il-Kummissjoni fit-12-il Rapport ta' Implimentazzjoni tal-Pakkett Regolatorju tat-Telekomunikazzjonijiet;
- jiġġieled id-diżugwaljanzi kbar li hemm bejn l-operaturi, li huma l-frott tal-vantaġġi li kellhom il-monopolji qodma ta' l-Istat.

4.2 Il-KESE jikkunsidra wkoll li huwa pożittiv li l-iskema regolatorja stabbilita fil-proposti hija estiża għall-qasam tal-komunikazzjonijiet elettronici u, għalhekk, għan-netwerks kollha tat-trasmissjoni u forniment tas-servizz li b'hekk qed jiġu inkluzi.

⁽²⁾ Mwaqqfa b'Deċiżjoni tal-Kummissjoni 2002/627/KE tad-29.7.2002, kif l-aħħar emendata mid-Deciżjoni tal-Kummissjoni 2004/641/KE tas-6.12.2007, ĠU L 323, tat-8.12.2007, p. 43.

⁽³⁾ ĠU C 44, 16.2.2008, p. 50, rapporteur: is-Sur Retureau.

4.3 Flimkien mat-titjib fl-aspetti purament tekniċi u ta' ġestjoni msemmija hawn fuq, il-Kumitat jilqa' wkoll il-firxa wiesgħa ta' dispożizzjonijiet li jimmiraw, b'mod speċifiku, li jsahhu d-drittijiet ta' l-utenti tas-servizzi tal-komunikazzjoni elettronika, flimkien mal-garanziji proċedurali u amministrattivi għall-operaturi biex ikun hemm ċertezza li dawn id-dispożizzjonijiet jiġu implimentati tajjeb (id-dritt tal-partijiet milquta li jinstemgħu, raġunijiet għad-deċiżjonijiet, miżuri ta' prekawzjoni u d-dritt ta' l-appell). L-introduzzjoni ta' dawn il-garanziji hija konformi mad-"*dritt għal amministrazzjoni tajba*" stipulat f'Artikolu 41 fil-Karta tad-Drittijiet Fundamentali.

4.4 Il-KESE jilqa' l-fatt li l-proposti qiesu t-talbiet li huwa kien għamel l'opinjonijiet preċedenti, dwar:

- ir-rekwiżit li l-Istati Membri jadottaw miżuri speċifiċi sabiex jgħinu lill-utenti b'diżabbiltà ⁽⁴⁾, halli jikkonformaw ma' l-oġġettivi tal-Karta Ewropea tad-Drittijiet Fundamentali u l-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltajiet;
- il-prinċipji ġenerali tal-ġestjoni ta' l-ispettru (peress li l-ispettru huwa ta' interess pubbliku u għandu jitmexxa f'perspettiva ekonomika, soċjali u ekoloġika) li barra min-newtralità teknoloġika u tas-servizz, jridu jiżguraw id-diversità kulturali u lingwistika, il-libertà ta' l-espressjoni u l-pluralità tal-mezzi tax-xandir, u jirriflettu l-bżonnijiet, tekniċi, soċjali, kulturali u politiċi ta' l-Istati Membri kollha ⁽⁵⁾.

4.4.1 Iż-żamma tad-diversità kulturali u lingwistika tfisser ukoll li jkun żgurat li l-ittri ta' l-alfabet li fihom marki diakritiċi, kif ukoll ittri Ċirillici, Griegi u kwalunkwe karattri oħrajn, ikunu legġibbli fil-posta elettronika. SMSs li fihom dawn l-ittri m'għandhomx jiġu jiswew iktar.

4.5 Il-KESE jappoġġja wkoll il-proposti tal-Kummissjoni, b'mod partikolari rigward:

- (a) is-simplifikazzjoni tal-proċeduri ta' l-analizi tas-suq li jorganizzaw aħjar il-piż amministrattivi għall-awtoritajiet u jnaqqsu l-ispejjeż amministrattivi għall-operaturi;
- (b) it-tisħih tas-sigurtà u l-integrità tan-netwerk, li jggarantixxi użu affidabbli tal-komunikazzjonijiet elettronici;
- (c) it-tisħih ta' l-indipendenza ta' l-awtoritajiet billi jillimitaw l-influenza possibbli minn entitajiet pubbliċi oħra fuq il-ġestjoni ta' kuljum tagħhom, u jiżguraw li jkollhom baġit indipendenti tagħhom stess u biżżejjed riżorsi umani.

5. Kummenti Speċifiċi

5.1 Il-KESE jixtieq jenfasizza li l-proposti huma bbazati għal kollox fuq l-Artikolu 95 TKE peress li l-iskopijiet tal-proposti tal-Kummissjoni huma, l-ewwel, li jadottaw miżuri li jqarrbu l-legislazzjoni nazzjonali fil-qasam tal-komunikazzjoni elettronika u t-tieni, li johloqu korp ġdid sovrannazzjonali.

⁽⁴⁾ Opinjoni Esploratorja dwar "Legislazzjoni futura dwar l-Aċċessibilità Elettronika" ĠU C 175, 27.7.2007, p. 91-95.

⁽⁵⁾ ĠU C 151, 17.6.2008, p. 25.

5.1.1 Filwaqt li din id-dispożizzjoni tista' tkun bażi xierqa u suffiċjenti għall-oġġettivi li qed jiġu segwiti ⁽⁶⁾, skond il-każistika tal-Qorti Ewropea tal-Ġustizzja, il-Kummissjoni trid tiżgura li l-miżuri adottati fil-fatt għandhom impatt fuq il-ligijiet interni (billi jippermettulhom li jiġu emendati) u jirregolaw b'mod komplut il-livell sovrannazzjonali f'dawk l-aspetti kollha li għandhom ikunu ta' benefiċċju għall-konsumaturi u l-utenti tal-komunikazzjonijiet elettronici, kif ukoll l-aspetti marbuta mal-garanziji legali u ta' proċedura stabbiliti fil-proposti ⁽⁷⁾.

5.1.2 Fil-qosor, l-adozzjoni tal-qafas regolatorju sovrannazzjonali tal-futur f'dan il-qasam m'għandux ikun eżerċizzju sempliċi u kosmetiku fuq il-qafas regolatorju sovrannazzjonali attwali fis-settur tal-komunikazzjonijiet elettronici.

5.1.3 Dan japplika wkoll għall-holqien ta' l-Awtorità, li l-eżistenza tagħha hija ġġustifikata kompletament sakemm tkun kapaci tikkontribwixxi biex il-firxa wiesgħa ta' dispożizzjonijiet proposti li għalihom hija responsabbli, minhabba fil-poteri speċifiċi li ngħatawla, jiġu implimentati b'mod konsistenti u effiċjenti.

5.1.4 Il-holqien ta' din l-Awtorità jikkonforma mal-prinċipju tas-sussidjarjetà peress li s-sistema kurrenti:

- (a) m'għandhiex struttura u mekkanizmi effiċjenti u tifframmenta s-suq intern;
- (b) din ma tiggarrantixxi opportunitajiet indaqs bejn l-operaturi stabbiliti fi Stati Membri differenti; u
- (c) itellef il-benefiċċji li l-kompetizzjoni u s-servizzi transkonfinali jgħibu lill-konsumaturi.

5.1.5 Dan huwa konformi wkoll mal-prinċipju tal-proporzjonalità, peress li jagħmilha possibbli li tiġi stabbilita shubija effettiva bejn il-Kummissjoni u r-Regolatur Nazzjonali dwar kwistjonijiet fejn tkun meħtieġa l-konsistenza Ewropea.

5.2 L-Awtorità għandha sservi bhala l-forum esklussiv għall-kooperazzjoni bejn l-awtoritajiet regolatorji nazzjonali fl-eżerċizzju tal-firxa shiha tar-responsabbiltajiet tagħhom skond il-qafas regolatorju.

5.2.1 Il-KESE qiegħed jistenna l-valutazzjoni li jmiss dwar l-operat ta' l-Awtorità, biex jiżgura li hija bbażata fuq it-trasparenza, ir-responsabbiltà u l-indipendenza, u li s-setgħat ta' l-awtoritajiet issaħhew billi ngħataw sisien b'saħħithom u trasparenti stabbiliti fil-ligi Komunitarja.

5.3 Fir-rigward ta' l-approċċ leġislattiv tal-qafas regolatorju propost, huwa importanti li jiġu rikonnoxxuti l-benefiċċji ta' l-applikazzjoni ta' kriterji speċifiċi għar-regolamentazzjoni tas-settur, flimkien mal-prinċipji u r-regoli tal-kompetizzjoni hielsa fis-suq intern ⁽⁸⁾. Dan japplika b'mod partikolari fis-settur li qiegħed jiġi kkunsidrat, li jeħtieġ interventi amministrattivi *ex ante* li jinkludu analiżi ekonomiċi sofistikati tas-suq rilevanti, li m'humiex b'żonnjużi f'setturi ohra tas-suq intern ⁽⁹⁾.

⁽⁶⁾ Sentenza tal-Qorti Ewropea tal-Ġustizzja tat-2.5.2006, każ C-436/03.

⁽⁷⁾ Ibid, sfond legali, punti 44 u 45.

⁽⁸⁾ Ara A. Bavasso, 'Electronics Communications: A New Paradigm for European Regulation', *CML Rev.* 41, 2004, p.110 *et seq*

⁽⁹⁾ A De Strel, 'The Integration of Competition Law Principles in the New European Regulatory Framework for Electronics Communications', *World Competition*, 26, 2003, pğ. 497

5.3.1 Il-KESE jaqbel mal-mira tal-qafas regolatorju li b'mod progressiv inaqqas ir-regoli *ex ante* speċifiċi skond is-settur hekk kif tiżviluppa l-kompetizzjoni fis-suq, kif kienet qed tagħmel il-Kummissjoni b'mod gradwali, per eżempju, fir-rakkomandazzjonijiet tas-17 ta' Diċembru 2007. Il-KESE jittama li, minhabba d-dinamizmu tas-suq tal-komunikazzjonijiet elettronici, il-karatteristiċi tal-prodotti, is-servizzi u l-possibbiltajiet ta' sostituzzjoni jiżviluppaw b'tali mod li dawn il-miżuri ta' intervent isiru superfluwi.

5.3.2 Il-KESE jemmen li "s-separazzjoni funzjonali" hija miżura eċċezzjonali li għandha tiġi applikata b'kawtela. Għandha tkun imposta biss mill-awtoritajiet, wara l-approvazzjoni tal-Kummissjoni, li għandha titlob l-opinjoni ta' l-Awtorità l-ġdida.

5.3.3 Din it-tip ta' soluzzjoni tista' tkun iġġustifikata bhala rimedju fejn b'mod persistenti hafna mis-swieq ikkonċernati ma rnexxilhomx jilhqun sitwazzjoni effettiva ta' nuqqas ta' diskriminazzjoni, jew fejn f'tit li xejn ikun hemm prospetti ta' kompetizzjoni fl-infrastruttura f'perjodu ta' żmien raġonevoli wara li wiehed ikun dar għal wiehed jew iktar rimedji li kienu ġew ikkunsidrati xierqa.

5.4 Madankollu, id-dispożizzjonijiet speċifiċi proposti għal dan is-settur ma jkoprux ċerti kwistjonijiet importanti li jaffettwaw l-implimentazzjoni effiċjenti u trasparenti tal-kompetizzjoni hielsa bejn l-operaturi u l-fornituri tas-servizzi fis-suq pan-Ewropew, jew ċerti aspetti sustantivi tad-drittijiet ta' l-utenti.

5.5 L-ewwel, għandu jkun iċċarat l-ambitu tas-"sigurtà nazzjonali", skond l-Artikolu 3a(2) tat-Trattat ta' l-Unjoni Ewropea, kif emendat mit-Trattat ta' Lisbona, li l-Istati Membri għandhom "responsabbiltà esklussiva" li jissalvagwardjaw.

5.5.1 Ir-rikonoxximent ta' poteri mhux regolati jippermettu diskrezzjoni konsiderevoli meta jkunu qed jiġu stabbiliti kawżi u miżuri li, għal raġunijiet ta' sigurtà nazzjonali, jistgħu jirriżultaw f'eċċezzjonijiet għall-applikazzjoni tar-regoli u l-prinċipji tal-ligi settorjali u tal-kompetizzjoni li hemm fil-proposti tal-Kummissjoni.

5.5.2 Fis-settur tal-komunikazzjonijiet elettronici bhaliessa jeżistu regolamenti nazzjonali li jhallu fidejn l-Istati Membri biex jidentifikaw in-netwerks tat-telekomunikazzjoni, is-servizzi, il-faċilitajiet u t-tagħmir li bihom iwettqu attivitajiet essenzjali għad-difiża nazzjonali u s-sigurtà pubblika ⁽¹⁰⁾. F'dan il-kuntest, il-KESE jindika li l-prattika segwita fil-proġett Galileo tista' sservi ta' referenza utli.

⁽¹⁰⁾ Għal analiżi aktar iddettaljata dwar dawn il-kwistjonijiet, ara Carlos J. Moreira González, *Las cláusulas de Seguridad Nacional*, Iustel, 2007, pğ. 26-31, 53-64.

5.6 Biex jiġu ppreżervati l-koeżjoni soċjali, ekonomika u territorjali meta jkunu qed jiġu stabbiliti infrastrutturi għodda tan-netwerk, b'mod partikolari "netwerks tal-ġenerazzjoni l-għdida", l-awtoritajiet pubbliċi għandhom bżonn jippromovu l-progress ekonomiku u soċjali u livell għoli ta' impjeg, b'konformità mal-liġi tal-Komunità u l-prinċipji tad-demokrazija, sabiex jinholoq suq tal-komunikazzjonijiet elettronici b'teknoloġija avvanzata.

5.6.1 Miżuri ta' intervent b'fondi pubbliċi, speċjalment mill-awtoritajiet lokali, jridu jservu biex isahhu l-programm il-għdid tan-netwerks tal-ġenerazzjoni l-għdida, billi jiżguraw li ma jkun hemm l-ebda impatt fuq in-newtralità teknoloġika, u li, b'konformità mal-prinċipju tal-proporzjonalità, tiġi evitata d-dupplikazzjoni bla bżonn tar-riżorsi tan-netwerk.

5.7 Fir-rigward ta' l-effetti tal-qafas regolatorju propost fuq id-drittijiet ta' l-utenti, fxi każijiet ikun hemm bżonn li jiġi analizzat b'mod speċifiku l-harsien tad-drittijiet ta' l-aċċess għas-servizzi ta' interess ekonomiku ġenerali ⁽¹⁾(li, barra milli huwa rikonoxxut bhala dritt fundamentali fl-Artikolu 36 tal-Karta tad-Drittijiet Fundamentali ta' l-UE, ser ikun regolat permezz ta' l-Artikolu 16 tat-Trattati u protokoll (Nru. 9) anness mat-Trattati), u l-harsien tal-kompetizzjoni hielsa, li mhux ser ikun imniżżel bhala oġġettiv speċifiku ta' l-UE f'Artikolu 3 tat-Trattati ta' Lisbona, iżda jkun is-suġġett ta' regolamentazzjoni *ad hoc* li ssegwi l-Protokoll dwar is-suq intern u l-kompetizzjoni anness mat-Trattati.

5.7.1 Għalkemm il-KESE jilqa' l-fatt li l-proposta dwar is-servizz universali tistabbilixxi mekkaniżmu ta' konsultazzjoni fl-Istati Membri li jiżgura li tinghata kunsiderazzjoni xierqa lill-interessi tal-konsumaturi fil-proċess tat-tehid tad-deċiżjonijiet, jiddispejċi li l-ebda waħda mid-dispożizzjonijiet ma tirreferi għar-rwol tas-soċjetà civili organizzata fil-proċess ta' konsultazzjoni u parteċipazzjoni ta' l-adozzjoni mill-korpi kompetenti sopranazzjonali, halli tagħzel miżuri xierqa li jiggarantixxu implimentazzjoni effettiva fl-UE.

5.7.2 Fir-rigward ta' l-aspetti fiżiċi tas-servizz universali, il-KESE qiegħed jistenna l-proposta tal-Kummissjoni dwar is-suġġett, li ser tohroġ din is-sena, qabel ma jiddikjara l-pożizzjoni tiegħu b'mod definittiv. B'mod provviżorju ⁽²⁾, il-KESE jfakkar il-prinċipji ewlenin li jqis li huma applikabbli:

- (a) l-aċċess għal servizzi li jkunu ta' kwalità tajba hafna bi prezizzjiet ġusti, xierqa u aċċessibbli;
- (b) aċċess għall-informazzjoni ta' malajr permezz tal-broadband pubbliku u servizzi tat-telekomunikazzjonijiet avvanzati fir-reġjuni kollha;
- (c) aċċess għall-konsumaturi kollha, irrispettivament mid-dhul tagħhom jew fejn jinsabu ġeografikament, bid-dritt għall-ugwalizzazzjoni tal-prezz;

⁽¹⁾ Ara l-opinjoniġiet CESE 267/2008 (adottata nhar l-14.2.2008) :Rapporteur: is-Sur Hencks.

⁽²⁾ Opinjoni tal-KESE adottata fis-Sessjoni Plenarja fit-28 ta' Frar u l-1 ta' Marzu 2001 ĠU C 139, 11.5.2001, pġ. 15.

- (d) kontribut ġust u bla diskriminazzjoni lejn il-manutenzjoni u t-titjib fis-servizz universali mill-fornituri kollha tas-servizzi tat-telekomunikazzjoni;
- (e) L-eżistenza ta' mekkaniżmi speċifiċi, bla sorpriżi u adegwati li jiggarantixxu li s-servizz universali jinżamm u jestendi ma' l-iżviluppi fit-teknoloġija u dawk soċjali;
- (f) kwalunkwe prinċipju iehor li l-awtoritajiet iqisu li jkun mehtieg biex ihares l-interess pubbliku;
- (g) il-holqien ta' forum tat-telekomunikazzjonijiet jew osservatorju fil-livell Komunitarju, biex iqis l-opinjoniġiet ta' l-atturi ekonomici u soċjali kollha u l-organizzazzjonijiet l-oħra tas-soċjetà ċivili.

5.7.3 F'termini tas-servizz universali, id-Direttiva għandha tkopri dawn li ġejjin:

- (a) il-htieġa li s-servizzi tal-konsumaturi pprovduti mill-operaturi jiġu regolati, inkluża l-possibbiltà li jiġu imposti livelli ta' kwalità fuq is-servizzi tal-konsumaturi, meta jibdedw sejrjn lura;
- (b) id-definizzjoni ta' klawso li ta' penalizzazzjoni biex ikun hemm ċertezza legali akbar;
- (c) emendi tal-kuntratt;
- (d) livelli ta' kwalità għal ċerti aspetti, li jagħtu s-setgħa lill-awtoritajiet li jimponu livelli minimi ta' kwalità għas-servizzi kollha jekk huma jixtiequ;
- (e) servizzi ta' fatturar iddetaljat u pprezzar imtejjeb, li jiżguraw li l-fatturi jinkludu d-dettalji ta' kwalunkwe servizz ta' komunikazzjoni mhux elettroniku.
- (f) akkwist kongunt ta' servizzi u terminali, li għandhom ikunu soġġetti għal arrangamenti kuntrattwali aktar trasparenti.

5.7.4 Iż-zieda fil-harsien tal-konsumaturi li hemm fil-proposta dwar is-servizz universali ma tagħtix garanzija shiha lill-konsumaturi ta' livell għoli ta' harsien, kif inhu mehtieg fl-Artikolu 153 tat-TKE, peress li l-proposta ma tagħtix id-dritt lill-abbonati li jirtiraw fi kwalunkwe hin, mingħajr penalizzazzjoni minn kuntratti mal-fornituri tan-netwerk jew tas-servizz tal-komunikazzjonijiet elettronici, bhala prinċipju ġenerali.

5.7.5 Madankollu, hemm xi aspetti li fihom dan il-harsien tjiieb, bħal:

- informazzjoni dwar il-prezzijiet, b'rati trasparenti, aġġornati u li jistgħu jitqabblu u informazzjoni dwar it-tip ta' servizzi pprovduti;
- ir-riforma tar-Regolament Nru. 2006/2004 li tirrendi l-koooperazzjoni internazzjonali possibbli biex tevita prattiki mhux mixtieqa bħalma hu l-"phishing" ⁽³⁾, is-"cyberstalking" u l-"spoofing".

⁽³⁾ Tip ta' frodi fejn wiehed jikseb id-dettalji tal-bank ta' xi hadd b'mod falz halli jkun jista' jidhol fil-kontijiet u jmexxi l-fondi.

5.8 F'dik li hija l-privatezza tal-komunikazzjonijiet elettronici, il-KESE jqis li l-proposta hija pass 'il quddiem fuq il-leġislazzjoni eżistenti, u jappella lill-Kummissjoni biex issahhah il-konfidenzjalità tal-komunikazzjonijiet li jsiru permezz tan-netwerks tal-komunikazzjonijiet pubbliċi u s-servizzi tal-komunikazzjonijiet elettronici li huma disponibbli għall-pubbliku, u tad-data tat-traffiku relatata, skond il-kriterji mahruġa mill-kazistika tal-Qorti Ewropea tal-Gustizzja ⁽¹⁴⁾.

5.8.1 Il-KESE jaqbel li tissahhah ir-regolamentazzjoni tad-drittijiet fundamentali marbuta mal-komunikazzjonijiet elettronici, bhalma huma l-protezzjoni tal-privatezza, il-harsien tad-data personali, is-segretezza tal-komunikazzjonijiet u l-konfidenzjalità, u ċerti aspetti kummerċjali marbuta mal-proprietà intellettuali.

5.8.2 F'dik li hija sikurezza ⁽¹⁵⁾, għandhom jiġu adottati l-miżuri rilevanti biex jiggwarantixxu s-sikurezza tan-netwerk ⁽¹⁶⁾

Brussell, id-29 ta' Meju 2008.

u l-użu ta' materjal li huwa kkodifikat b'mod li hu b'sahhtu biżżejjed, biex jissahhah il-harsien tal-privatezza.

5.8.3 Il-KESE jqis bhala xi haġa pożittiva li l-protezzjoni li toffri din id-direttiva tapplika wkoll għan-netwerks tal-komunikazzjonijiet pubbliċi li jsostnu l-gbir tad-data u t-tagħmir ta' identifikazzjoni (inkluż tagħmir bla kuntatt bil-wajer bħat-Tagħmir ta' Identifikazzjoni permezz ta' Frekwenza tar-Radju) ⁽¹⁷⁾.

5.9 Fejn tidhol il-komunikazzjoni kummerċjali mhux mixtieqa (spam), il-KESE jinsisti ⁽¹⁸⁾ fuq il-konvinzjoni tiegħu li l-leġislazzjoni għandha tkun ibbażata b'mod ċar fuq il-prinċipju li l-konsumaturi jridu jagħtu l-kunsens tagħhom minn qabel: għandha tinghata prijorità lill-interess tal-konsumatur biex jiġu evitati komunikazzjonijiet kummerċjali mhux mitluba. Għalhekk għandhom jittiehdu l-miżuri kollha neċessarji biex ikun hemm konformità ma' dan il-prinċipju u fejn hu rilevanti jiġu stabbiliti sanzjonijiet effettivi, proporzjonati u dissważivi.

Il-President

tal-Kumitat Ekonomiku u Soċjali Ewropew

Dimitris DIMITRIADIS

⁽¹⁴⁾ B'mod partikolari, ara s-sentenza tal-Qorti Ewropea tal-Gustizzja tad-29.1.2008, każ C-275/06.

⁽¹⁵⁾ Il-KESE qed ifassal opinjoni (INT/417) DT R/CESE 480/2008 dwar Il-ġlieda kontra l-frodi u l-iffalzifikar tal-metodi ta' hlas mhux kontanti

⁽¹⁶⁾ Ara l-opinjoni dwar "Netwerks u s-sigurtà ta' l-informazzjoni", rapporteur: is-Sur Retureau.

⁽¹⁷⁾ Ara l-opinjoni dwar "L-identifikazzjoni permezz tal-frekwenza tar-radju (RFID)", rapporteur: is-Sur Morgan, ĠU C 256 tas-27.10.2007, p. 66.

⁽¹⁸⁾ Opinjoni adottata fis-Sessjoni Plenarja fl-24 u l-25 ta' Jannar 2001. ĠU C 123, 25.4.2001, pg. 53.